

Muhiddin Araby we Ýawuz Soltan Selimiň duşuşygy

Category: Geň-taňsy wakalar, Kitapcy, Sözler

написано kitapcy | 22 январа, 2025

Muhiddin Araby we Ýawuz Soltan Selimiň duşuşygy MUHIDDIN ARABY BILEN ÝAWUZ SOLTAN SELIMIŇ DUŞUŞYGY

Güneş bu gün gyzyl öwüsýärdi. Edil ganyň reňkinde! Arş gussalydy, gözleri ýaşly we ýetim! Perişdeler bolsa arşa şan-şöhratly bir myhmanyň gelýändigini buşlaýardylar! Muhiddin diýip parlaýardy ýyldyzlar. Onuň haýkyryşlaryny alyp barýardy şemallar! Muhiddin...

Wagt pursadyň başlaýan nokadyna tarap barýarka özüne göwnüýetijilikli bir ses eşdilýärdi depeleriň arasyndan:

"Siziň uýýan taňryňyz meniň aýaklarymyň aşagyndadyr!"

Bu ses Muhiddiniň sesidi. Bu ses dumly-duşa ok bolup syçrady. "Daşy jäjek – içi möjek" ýüreklere Muhiddin bolup sünjüldi. Bu ses olaryň gulagyna alynlary seždede durka eşidildi. Bu ses otparaza ýa butparaza aýdylan söz däldi. Bu ses diňe seždä egilede şirk bilen egilen takwasumaklara gönükdirilendi. Ýüreklerde gizlenen syrlary bilýän diňe Allatagaladyr. Allatagala islese guluna dil açdyryp ýüreklerde bukulyp ýatan gizlin syrlary äşgär edip bilýär. Emma olar atalary Iblis ýaly Allanyň eradasy bilen gepleýän diri öwlüýäni tanamaýardylar! Muhiddin Arabyny bir depäniň üstünde ýüzüni göge tutup durka ele saldylar. Gahar bilen, gazap bilen ony kazyýete çykardylar.

Emma ylahy yşkyň keýpi bilen uçup ýören Muhiddin hiç bir güýjüň önünde baş egjek adama meňzänokdy. Gaýtam ol bu oýnatgylara iň soňky aýgytly sözünü tüýs ýüregi bilen gaýtalap durdy:

"Siziň uýýan taňryňyz meniň aýaklarymyň aşagyndadyr. Sin Şine girende Muhiddiniň gabryna-da, maksadyna-da göz ýetiriler!"

Hak sözüni sözläpdi, çarhypelek maksadyna ýetipdi indi! Indi Arş oña gujagyny gujagyny açyp garaşyp durdy!

Alymlar Hezreti Muhiddini şirk getiren diýip ygılan etdiler. Eýsem, hakyky şirk hakykaty gizlemek we örtmek dälmi näme? Ellerinde şirkiň ganly ýüpleri, ýüpüň ujunda-da hakykatyň Muhiddini! Asdylar onuň et bilen süňkden ybarat bedenini! Ýunus Emre bilen Muhiddin bolsa ikisi bile beýik Arşy-agladan gülümsiräp garaýardylar:

"Ete, süňke bürendim,
Muhiddin bolup göründim!
Ölen jeset dälmişin,
Aşyklar ölmezmişin".

Aradan birnäçe asyr geçdi. Nijeme diri öwlüýäler düýş kimin ýalançy panydan gelip geçdi! Muhiddiniň sözi diri öwlüýäleriň boýnunda tumar bolup gezdi! Tä öz wagty-sagady gelip Ýawuz Soltan Selimiň (Sin) Şama (Şin) girýän pursatyna çenli. Ine, şol gün Sin Şine Muhammet Mustapanyň (s.a.w) nury we perişdeler bilen birlikde girdi! Ýanyna-da Muhiddin Arabynyň ruhuny alyp girdi! Sin Şine atyndan düşüp, zyzndaky müňlerçe esgeri bilen pyýada ýöräp girdi. Hezreti Muhammediň (s.a.w) şanly baýdagy Ukabyň ýüreginde pasyrdap girdi!

"...we ynha Weliniň gözünü, Muhiddiniň sözüni gördi! Muhiddiniň sözi Ýawuz Selimiň gözlerine girdi".

Soltan görkezme berdi: "Gazyň, şu depäni!"

Çünki Alla dosty Muhiddiniň sözüni ýerde goýmaly dälidi. Çünki, diri öwlüýäsine, Muhiddine ylahy hikmet berip gepledin Alla öz sözüni ýerde goýmaly dälidi! Gazdylar, gazdylar, gazdylar... Ýerden hak däl, hakykat däl, çuwal-çuwal altyn çykardylar... Säher şemaly ýañadandan pyşyrdady:

"Siziň uýýan taňryňyz aýaklarymyň aşagyndadyr! Çünki siziň uýýanyňyz Alla däl-de, şu altynlardyr!"

Ýawuz Selim nökerleriniň ýanyna baryp, Muhiddin Arabynyň mazarynyň nirede ýerleşýändigini sorady. Nökerler nirden

bilsin Muhiddiniň nirede jaýlanandygyny. Sebäbi ony dardan asanlar mazary-da gizläpdiler...

Allatagala ýene-de kömege ýetişdi! Ete-süňke bürenen Muhiddin bir çopana dil bitirdi:

"Eý, mübärek han! Alysda bir depe bar! Ol depede ne goýun, ne de başga haýwan otlaýar. Guşlar we mör-möjekler ol depäniň ýanyndan ümsümlük bilen geçýärler. Ol ýeriň otlary-da öz-özünden gurap gidýär. Gülleri hiç wagt solmaýar. Hiç haçan ol ýeriň pyşyrdysy kesilmeýär".

Bu sözlerden soň Ýawuz Soltan Selim ol ýerde Muhiddin Arabynyň mazarynyň bardygyna ynanýar we depäni gazdyryp başlaýar. Ine, görseler, Muhiddin Arabynyň bozulmadyk mübärek bedeni diri adamyň bedeni ýaly ýatyrdy! Şeýlelik-de, Allatagala öz dosty Muhiddinuň şanyny tamamlady!

"Ete, süňke bürendim,
Muhiddin bolup görümdim!
Ölen jeset dälmişin,
Aşyklar ölmezmişin".

Kutaý BILGEHAN. Geň-taňsy wakalar